

Ukwingila Mwisenge Ilya Cine

“Nga tutila tuli nesenge nankwe, kabili twenda mu mfifi, ninshi tulabepa, tatucita cine iyo: lelo nga tweenda mu lubuuto, ifyo wene ali mu lubuuto, tuli nesenge umo no mubiye, no mulopa wakwa Yesu Kristu Umwana wakwe utusangulula ku lubembu lonse” (1 Yohane 1:3-7).

Cili kwati abaupana abanono abo nacilalandapo. Ilyo baupana, cilya te cintu fye ceka. Bena tabacitile nangu cimo lelo bakwata ukusefya. Kapyunga asosele fye, “Ndebilisha imwe ukuba umulume no mukashi.” Tabalati babe abaiteyanya nakalya. Ni cinshi ico ena acita? Ena alamusenda ku ng’anda yakwe iyo ena amuteyanishisha.

Nomba, abantu abengi muno kuti batalikishanya na ine kuli ici, **lelo tamwikala kano mu ng’anda iyakwata ifipinda fitatu**. Owe, imwe kuti mwakwata na fimbi ifipinda ifingi, lelo imwe mucine mukwete fye ifipinda fitatu. **Ilya yaba ni kicheni, icipinda ca kwikalamo, kabili ne cipinda ca kusendamamo**. Imwe kuti mwakwata fitatu atemwa ifipinda fine umwakusendama kabili kuti mwakwata kicheni na mucipinda apakulila kabili na fimbipo, lelo mucine umuntu ekala mu ng’anda iyakwata ifipinda fitatu.

Imwe mwikala mu ng’anda ya fipinda fitatu mu mubili wenu: umweo, umubili, no mupashi. Lesa aikele mu ng’anda yafipinda fitatu: Tata, Mwana na Mupashi wa Mushilo. Ifintu fyonse fyaba muli fitatu.

Nomba, ilyo umwanakashi ba muleta, nabwinga munono (owe, ifyo ena amutemwa), lelo nomba, bena tabalati babe mwisenge ilituntulu nakalya. Nomba icintu cantanshi...**ni finshi ifyo kicheni icita? Emo imwe mulila.** Cilya caba kwati ni mu lubansa lwa ntanshi lwa lukuta. **Imwe mulalya umu. Ukwisa, ukwikala ku cipuna ca kunuma, ukukutika ku Cebo, kabili icintu cakubalilapo na mwishiba mulatendeka uku, “Mwe Lesa, cilya capilibwile nine.” Imwe mulasumina Wene nga Kapususha wenu mwebene; ku citetekelo mulapokelela cena. Lyena mulatendeka ukulya Icebo.** Imwe mulatendeka ukumfwa ukutila na musumina Kristu nga Kapususha wenu mwebene. **Imwe mulatendeka ukulya pa Cebo; imwe mulaipakisha Cena.** Ifyo caleba imwe kuti mwaima no kufuma mu cikulwa nga kashimikila tasosele icintu ici shalingile fye imwe. Imwe kuti mwaima no kuya panse. Lelo limo ilyo mwasumine Kristu (*Yohane 1:12-13*), imwe lyena ninshi mwapatulwa lyena. Amenshi ya Cebo cakupatulanya yali mupatwile imwe ku matontonkanyo yenu ayabipa (*Abena Efese 5:25-27*).

Lyena icintu cimbi icikonkapo caba mukati ka **cipinda cakwikalamo** uko musenda nabwinga wenu umunono. Ena alafulako icifimbo cakwe. Mulesa mulepalama panono. Lyena ilyo mwacita mula mukumbatila, ukulanda kuli wene ukumukukutila... Ulya e musango twishilamo mwisenge Iya kwa Shikulu Yesu. Ilyo tamulacita, imwe mulapatulwa ku membu shenu. **Lyena mulakukutila Imbila nsuma yakwa Shikulu. Imwe mulakukutila Icebo calembwa. Imwe mulacetekela Cena no mutima wenu onse. “Lesa, tacili mulandu ifyo imwe mulefwaya ine ukucita, icili conse ico mwapanga mu bumi bwandi, ndi uwaiteyanya nomba ukupokelela cena.”** Cilya ni

mucipinda ca kwikalamo. Lyena, nalyo line mutila, “Bushe apa epo tufikile?” Iyo, mukwai.

Icipinda icilekonkapo **cipinda ca kusendamamo**. Lyena ilyo mwaingila muli ici cipinda cakusendamamo, **lyena mulesa mwisenge no kwishibana**. Imwe mulesa mu kwishibana, lyena mulakwata isenge ilituntulu, pantu teti mukwate isenge ilituntulu kano mwaisa mu kwishibana. Uli onse aliishiba cilya.

Kabili kutikeni. E fyo caba no lukuta ilelo. Ifwe twalikwata abantu abengi nganshi; **ifwe twalikwata abengi nganshi muli bena abo abakwate nsoni ukwingila mu kwishibana ukutuntulu na Lesa ku bumi bupya no kufyalwa kupya**. Nga tuli Nabwinda wakwa Kristu, lyena mulandunshi teti twingile mukwishibana, lyena insoni shonse ukubwelelanuma kabili fyonse filafuma pali ifwe? **Nga twaisa mu kwishibana ukutuntulu, pa kufyalwa libili**, nshilesakamana...Kateka wa United States kuti aiminina pa musebo; kuti abilikisha, “Alleluya, Shikulu alumbanishiwe. Alleluya.” Imwe ta musakamana, pantu mwaliisa mukwishibana. **Imwe mulafyalwa cipya cipya** (*Yohane 3:3-8*). Imwe muli umwana umupya. **Imwe muli mu Bukata bwa Shekinah na Lesa, ukukwata isenge na Wene**. Ifyo tulekabila ilelo, Munyina, caba ukupepa pe samba Iya Mulopa, ukupepa mukwishibana ukutuntulu, ukufwa. [1]

Lesa abika abana Bakwe pano, imibele Yakwe, ukukwata isenge na Wene pa kumfwa Icebo Cakwe.

[2]

Nalelanda kuli kabila wa mbila nsuma uwaishibikwa, munyinane, T.L. Osborne. Atile, “Ndetontontokanya, Munyina Branham, ifyo ukutila amapange yandi yonse yaba ukupususha imyeo no

kupela inshita yandi yonse ukupususha imyeo kuli Kristu.” Atile, “Elyo nali ngo wakutontonkanya, **inga palwa kutemwa kwandi no kuipela kuli Kristu?**” Kristu ali mutemwa nao. Ena ali tutemwa. **Ifwe tulabika inshita iingi ne fintu, lelo Lesa alefwaya ifwe ukwisa capamo, kabili no kwikala fye panshi, no kupepa Wene, kabili no kulanda na Wene, ukulanda umupwilapo. Nalitemwa cilya. Owe, bulyo busuma. Ilya e nshita iyapulamo iya bumi bwa muntu uuli onse, caba fye ukwikala panshi no kutontonkanya, kufumyapo ifintu fyonse mu mano yenu** (*Amalumbo 73:28*). [3]

Ngo mwaume atemwa umwanakashi alitala ukukwata ukusonda ukwa cine ukwa Bulesa kwe senge na Kristu, kuti natemwa ukukwata kwenza ukucila icuti conse ne finti mwi sonde (*Abane Filipi 2:1-3*). Mucine. **Nga mulefwaya ukumpela ine ukutusha, lekeni nkumye Kristu. Leken nande kuli Wene pakashita akanono, ne fisendo ifingi filafumapo. Cena conse cacitwa. Kuti natemwa ukulanda kuli Wene ukucila icintu icili conse ico naishiba mwi sonde, ukukwata isenge na Wene.** [4]

Nomba, kutikeni, nga imwe mucine mwali fyalwa ku Mupashi wa kwa Lesa, cilya cilepilibula ifintu fyonse kuli imwe. Tacaba ifitabo fya mafunde. Imwe tamwikalila ku mafunde nangu yamo na fimbipo; imwe mwikalila ukusenamina kwakwa Lesa, Umupashi wakwa Lesa. [5]

Munyina Branham atile ukutwalilila: Ino ni Tarbenacle yaisulwa. Tayatalile bapo icilonganino, kabili Lesa apele ukutila tayakatale ukuba. Pantu tulefwaya iyi ukuba incende **takuli ifunde kano kutemwa, takuli cisumino kano Kristu, kabili takuli**

ibuku lya masambilisho **kano Baibele**. Kabili lyena, ifwe tatwakwata ba membala; ifwe twalikwata isenge, umo no mubiye, ku bantu bonse, ifilonganino fyonse. Cila muntu alisengelwa kabili tulakwata isenge ukushinguluka Icebo cakwa Lesa, uko uuli onse engomfwa ukusengelwa ngefyo benga ba *(11 Abena Tesalonika 2:1-2)*. Mwi funde, twalitemwa fye Shikulu Yesu. Kabili tatwaba ibumba lya basambilila kuno. Ifwe twaba fye abantu abaseka abo abesha fye ukubelenga Baibele no kukana bikako ubwilulo kuli Yena kunse ka ifi ifyo Yena isosa. [6]

Cinshi ico basosela ukuti abantu bonse balingile ukupepela ku Yerusalemu? **Pantu kwaba fye incende imo uko Lesa akakwata isenge no muntu; cilya caba pesamba lya mulopa wa cakuninika. Ulya e mulandu wine baishile ku Yerusalemu. Lesa takatale kumanya umuntu ukuli konse, kano pe samba lya Mulopa. Ilyo mwakana Umulopa, lyena incende yenu iya kukumaninapo na Lesa ya fumishiwapo.** Lesa akwete ukusala kwakwe ukwantanshi mwi bala lya Edeni, ukutila umuntu kuti apepa fye Wene pesamba lya mulopa uwasumishiwa wa cakuninika. Kabili ilya e ncende fye yeka iyo Lesa akumene na bantu lilya; kabili ilya e ncende fye yeka iyo Lesa akakumana na bantu; kabili ilya encende fye yeka **Ena akumanya abantu ilelo, caba pesamba lya Mulopa wa ca kuninika** *(Abahebere 10:10-14)*. [7]

Nomba, Isreale, ilyo baishile mwisenge na Lesa, kwali fye incende imo iyaku kwatilako isenge na Lesa, kabili ilya yali ni mu tabernacle. **Mu tabernacle emo icakuninika ica lesuma umulopa caleya, inshita fye yonse. Lesa tatatile laya ukukumanya abantu ku ncende ili yonse kano pesamba lya mulopa**

uwasumishiwa. Tontonkanyeni pali cena. Nalaleka cilya cikashe pali miniti nomba.

Lolekesheni. Lesa tatala laya ukukumanya umuntu uuli onse pa busuma bwakwe, pa busuma ubo ena aba, atemwa ifyo wena aba umusuma. Ena tatalile ukubalaya ukubakumanya bena kulya. **Takwaba isenge na Lesa pa fisuma fyenu mwebene. Incende fye yeka iyabako iye senge caba pesamba Iya Mulopa uwasumishiwa.** Ukufuma mu Kutendeka ukufika ku Kusokolola, caba fye ukupitila mu Mulopa, ifya kupyanisha ifyakaele ukufimba uwa mulandu, umubembu uwalapila: kano fye umulopa.

Nomba, moneni, bwangu bwangu. **Isreale aile ku cikulwa; basumishe umulopa. Kabili muli ici cikulwa cali fye incende fye yeka iyo Lesa engakumanya no kukwata isenge no wacetekela.** Mu cikulwa e mo umulopa uwasumishiwa. **Umwana wa mpaanga afwile pa cipailo, cila bushiku.** Umulopa waliile, ne cushi icafita calebele pa tabernacle. Kabili Lesa tekuti amone ulubembu, e ico abantu bapitile pe samba Iya mulopa no kukwata isenge (*11 Imilandu 6-7*). [4]

Kunse ka mpongolo ya Yerusalemu Ena balimwimishe pakati ka myulu ne sonde, kabili alifwile, kabili alilubwile ifintu fyonse. Kabili **mukusumya umulopa Ena asangulwile ulukuta pakutla Ena Umwine engekalamo, no kukwata isenge, no kulashanya, cilya icifulo icalufishiwe ukufuma mwibala Iya Edeni, (Ukutendeka 3:8) uko Lesa aleika cila cungulo bushiku, inshita ya kulongana.** [8]

Kabili ilelo twali esha utubungwe, twalyesha icilonganino, twalyesha amasambililo, twalyesha ifyakubomba fya science, kabili na fyonse, ukwesha ukuleta abantu mu kwampama mwisenge. Kabili fyali

filwa, cila umo uwa bena. Nomba, **kuliko incende imo uko umuntu engakwata isenge na Lesa, no kukwata isenge umo no mubilye. Cilya ni pesamba lya lupanda apo cila muntu asumina Umulopo wakwa Yesu Kristu.** Nshilesakama, mu kwakwe konse ukuibela, ena kuti apalama no kubika ukuboko kwakwe mu kuboko kwa muntu upaleme, no kumwita “munyina,” ilyo twa kumana pa lupanda apo Yesu afwilile.^[9]

Ifwe teti tukumane ngo tubungwe no kotalikisha na filye fisumino ne fintu fya lukuta. **Lelo nga ba munyina kuti twakumana pe samba lya Mulopa wa kwa Kapususha wesu Yesu Kristu, kabili palya tulakwata ifintu capamo.** ^[10]

Filya efyo lukuta lufwaikwa ilelo, caba isenge pesamba lya mulopa wa kwa Shikulu Yesu Kristu; nangula imfwa teti ishimye cena.

Naliiminina pa busanshi wabo nokubamona ukufwa no kuboko ukwatalala ukututuma. Nalibamona ukwiminina kulya no kufwa, ukubilikisha amalumbo yakwa Lesa, pantu balikwete isenge. Baliishibe apo baiminine. Owe, ifyo ningapita mu fya kwishiba pa kwishiba, mu fya kwishiba na mona na bantu, ifyo bena...

Mwikatala ukwisa kuli Lesa, icintu icili conse ukucila ukukwata isenge na Lesa kano pesamba lya Mulopa. Ilya e nshila fye yeka. Lesa aliishiba ilya e nshila fye yeka Lesa akasumina. **Imwe mulingile intanshi ukusambwa na menshi ya Cebo (Yohane 15:3), e lyo ukusangululwa ukupitila mu Mulopa, no kwingila mu Bukata bwa Shekinah, ukwingila mulya, mukati ke senge.** Lyena muleshiba apo mwaiminina. ^[1]

Lelo mucine, mu cinshinka, ifwe tatwatala monanapo umo no mubiye. Bushe mwaliishiba cilya?

Ifwe tatwatala monanapo umo no mubiye. Imwe mulomfwa icintu cimo cilelanda ukufuma mu mubili pano ico icipashanya icili conse iciba mukati. **E ico ilyo tulelanda kuli umo no mubiye, ifwe mucine tatulelanda ku mubili. Caba umupashi mukati,** lelo umubili e cintu ico icilangisha umupashi uuli mukati. Kabili e ico kanshi, ilyo tulelanda kuli umo no mubiye, ifwe bwangu bwangu kuti twailuka nga cakutula tuli Benakristu nangu iyo, **pantu kulaba isenge mu mupashi umo ifwe tulandila.** Mulemona, **cilya cilomfwika kuli umo no mubiye nga cakutula tuli Benakristu atemwa iyo.** E ico kanshi, tatwatala monanapo umo no mubiye. [11]

Nomba, panuna ilyo uyu Mupashi wa mushilo wawile pali bena, Wabalengele ukutemwana nganshi, **mpaka ifintu fyonse fyali fyabo** (*imilimo ya Batumwa 2:42-47;4:32*). Bushe cilya cinshinka? Mwe, mwe, ifyo lyaba isenge! Tulemba lulyo lwimbo inshita shimo: “Owe, ifyo lyaba isenge, owe, ifyo kwaba ukusangalala ukwabulesa...” [12]

Umwakumona:

[1] “Ukwapelwa na Lesa Ukupalama Kwi Senge Iya Bulesa” (60-0630), par. E-24-26, 36

[2] “Edeni wakwa Satana” (65-0829), par. 79

[3] “Bartimeo Impofu” (60-0330), par. E-28

[4] “Isenge Mukulubulwa” (55-0403), par.170,203-205

[5] “Ifintu Ifili Nokubako” (65-1205), par. 92

[6] “Ukwiminina Pakati” (63-0623M), par. 19

[7] “Ukupelwo Mulandu”(63-0707M), par. 98-100

[8] “Cinshi Mupashi wa Mushilo apelelwe” (59-1217), par. 29

[9] “Lesu Ukuifisa Umwine Mukuicefya” (63-0412E), par. 68-69

[10] “Icaibela” (64-0206B), par. 275

[11] “Umutende” (64-0112), par. 6

[12] “Mupashi wa Mushilo Nicinshi” (59-1216), par. 107